

05. කාර්යාල කාර්යය සහායක (ස්ථිර) - මන්නාරම, කිලිනොච්චිය, මුලතිව්

ශ්‍රේණිය- VIII

වැටුප් නලය- වර්ෂයකට රු. 97,500 - 10 x 1,320-රු. 110,700

වයස් සීමාව- 18 සිට 45 දක්වා

අධ්‍යාපන සුදුසුකම් හා පළපුරුද්ද.-

1. අ. පො. ස. (සා. පෙළ) විභාගය අවම වශයෙන් විෂයයන් 06ක් වත් සමත් විය යුතු වීම; හෝ
2. අවම වශයෙන් රජයේ ආයතනයක වර්ෂ තුනක පළපුරුද්දක් ලබා තිබීම.

06. ක්ෂේත්‍ර නිලධාරීන් (පැවරුම් පදනම මත) සියලුම ග්‍රාමසේවා වසම් සඳහා

වයස් සීමාව- 18 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම් හා පළපුරුද්ද.-

1. කාර්මික විද්‍යාලයක ඩිප්ලෝමාධාරියකු හෝ සහතිකපත් ලාභියකු වීම; හෝ පිළිගත් ආයතනයක ඩිප්ලෝමාධාරියකු වීම හෝ අ. පො. ස. (උ. පෙළ) විභාගය සමත් වීම හා සමාජ ක්‍රියාකාරකම්වල නිරත අයකු වීම.
2. මුදල් හෝ රක්ෂණ සහිතකයක් මගින් ඇප තැබිය හැකි විය යුතුය.
3. සිංහල හෝ දෙමළ භාෂා මාධ්‍යයෙන් මහජනයා දැනුවත් කිරීමේ මනා හැකියාව.

ඔබගේ අයදුම්පත් මෙම දැන්වීම පළ වූ දින සිට දින 10ක් ඇතුළත පහත ලිපිනයට ලියාපදිංචි තැපෑලෙන් එවිය යුතු අතර, අයදුම්පත්‍රය බහාලන කවරයේ වම් පස ඉහළ කෙළවරේ අයදුම් කරන තනතුර සඳහන් කර එවිය යුතුය.

නීතිඥ ලක්ෂ්මන් හිරිමුතුගොඩ,  
සභාපති.

ශ්‍රී ලංකා සමාජ ආරක්ෂණ මණ්ඩලය,  
අංක 150 ඒ, නාවල පාර, නුගේගොඩ.

03-130

## විභාග, විභාග ප්‍රතිඵල ආදිය

### ක්‍රීඩා හා යොවන කටයුතු අමාත්‍යාංශය

ජාතික ක්‍රීඩා විද්‍යායතනය මගින් පවත්වනු ලබන ක්‍රීඩා ඩිප්ලෝමා පාඨමාලාව - 2006

ක්‍රීඩා හා යොවන කටයුතු අමාත්‍යාංශය යටතේ ඇති ජාතික ක්‍රීඩා විද්‍යායතනය මගින් සිංහල භාෂාවෙන් පවත්වනු ලබන ක්‍රීඩා පිළිබඳ ඩිප්ලෝමා පාඨමාලාව හැදෑරීම සඳහා වයස අවුරුදු 18-35 අතර අයදුම්කරුවන්ගෙන් අයදුම්පත් කැඳවනු ලැබේ.

- සටහන.-
01. දැනට රජයේ සේවයේ නියුක්තව සිටින්නන්ට මෙම වයස් සීමාව බලපාන්නේ නැත.
  02. මෙම පාඨමාලාව සඳහා අයදුම්පත් සම්පූර්ණ කිරීමේදී නියමිත පරිදි සම්පූර්ණ නොකරන ලද අයදුම්පත් අවලංගු කිරීමට සිදු වේ.

සුදුසුකම්-

- 2.1 අධ්‍යාපන පොදු සහතික පත්‍ර (සාමාන්‍ය පෙළ) පරීක්ෂණයේ දී හෝ ඊට සමාන පරීක්ෂණයකදී, විෂයයන් 06 කින් දෙවනාවකට නොවැඩිව පෙනී සිටීමකින් සාමාර්ථය ලබා තිබිය යුතු යි. එසේ වුවද, සාමාර්ථය ලබා සිටින විෂයයන් 06 න් 02ක් සිංහල හෝ දෙමළ භාෂාව සහ ගණිතය හෝ අංක ගණිතය විය යුතු ය;
- 2.2 තවද, ඔහු හෝ ඇය,

(අ) ක්‍රීඩා හෝ ශාරීරික අධ්‍යාපනය පිළිබඳ රජයේ පිළිගත් ආයතනයක යටත් පිරිසෙයින් හය මසක පාඨමාලාවක් සාර්ථක ලෙස සම්පූර්ණ කර තිබිය යුතු ය ;

නැතහොත්

(ආ) ක්‍රීඩා හා යොවන කටයුතු අමාත්‍යාංශයේ හෝ පළාත් සභාවලට අනුයුක්තකොට ඇති ක්‍රීඩා නිලධාරියෙකු හෝ නිලධාරියක වශයෙන් වසරක සේවයක් සපුරා තිබීම හෝ පාසැල් ක්‍රීඩා ගුරුවරයෙකු හෝ ගුරුවරියක වශයෙන් හෝ පළාත් පාලන ආයතනයක ක්‍රීඩා පිළිබඳ උපදේශකවරයෙකු හෝ උපදේශකවරියක වශයෙන් යටත් පිරිසෙයින් අවුරුදු 03 ක පළපුරුද්දක් සහිතව ක්‍රීඩා ක්ෂේත්‍රයේ විශේෂ දස්කම් දක්වා තිබිය යුතු ය.

## නැතහොත්

- (ඇ) යුධ, නාවික හෝ ගුවන් හමුදා පුහුණු කිරීමේ පාසලක ක්‍රීඩා හෝ ශාරීරික අධ්‍යාපනය පිළිබඳ අවම වශයෙන් මාස 03 ක පාඨමාලාවක් සාර්ථකව සම්පූර්ණ කර තිබිය යුතුය. (එවැනිනෙකු ඉහත 2.1 යටතේ සුදුසුකම් සපුරා නොතිබුන ද, තෝරා ගැනීම සලකා බැලීමට ඉඩ තිබේ.); නැතහොත්
- (ඈ) කිසියම් ක්‍රීඩාවක් සම්බන්ධයෙන් ජාතික ක්‍රීඩා කණ්ඩායමක සාමාජිකයෙකු වශයෙන් කිසියම් අන්තර් ජාතික ක්‍රීඩා තරඟයකට සහභාගි වී තිබිය යුතුය. ; නැතහොත්
- (ඉ) ක්‍රීඩා අමාත්‍යාංශය විසින් පවත්වනු ලබන, ජාතික ක්‍රීඩා උළෙලේ තනි ඉසව් සඳහා පළමු, දෙවන, තෙවන ස්ථාන දිනා තිබීම හෝ කණ්ඩායම් තරඟවලදී පළමු, දෙවන ස්ථාන දිනා තිබීම හෝ එම උළෙලේ අන්තර් දිස්ත්‍රික් තරඟයක දී තනි ඉසව් සඳහා පළමු හෝ දෙවන ස්ථාන හෝ කණ්ඩායම් තරඟයකදී තම, පළමු ස්ථානයද දිනාගෙන තිබීම හෝ ක්‍රීඩා සම්මේලනයකින් පවත්වනු ලබන ජාතික මට්ටමේ තරඟයකදී පළමු, දෙවන හෝ තෙවන ස්ථාන හෝ ජාතික හෝ ප්‍රසිද්ධ තරඟයකදී පළමු ස්ථාන ලබා තිබීම. (ප්‍රසිද්ධ පාසල් හෝ ජාතික ශූරතාවය දිනා ඇත්නම්, එය අවුරුදු 15 න් ඉහළ තරඟවල දී විය යුතු ය).

## අයදුම්පත් එවීමේ ක්‍රමය.-

- 3.1. ඉහත සඳහන් අධ්‍යාපන හා අනෙකුත් සුදුසුකම් සපුරා ඇති අපේක්ෂකයින් හෝ අපේක්ෂිකාවන් විසින් මෙම නිවේදනය අවසානයේ සඳහන් වන ආදර්ශ අයදුම්පත්‍රය පරිදි 8" x 13 1/2" ප්‍රමාණයේ කඩදාසියක සකස් කරගත් අයදුම්පත් තම අත් අකුරින් සම්පූර්ණ කර 2006.03.24 වන දින හෝ ඊට පෙර අධ්‍යක්ෂ, ජාතික ක්‍රීඩා විද්‍යායතනය, අංක 100/10, නිදහස් මාවත, කොළඹ 07 යන ලිපිනයට ලියාපදිංචි තැපෑලෙන් එවිය යුතු ය.
- 3.2. අයදුම්පත බහා එවන කවරයේ වම් කෙළවරේ "2006 ක්‍රීඩා ඩිප්ලෝමා පාඨමාලාව" සඳහා අයදුම්පත, යනුවෙන් සඳහන් කර එවිය යුතු ය.
- 3.3. රජයේ, පළාත් පාලන සේවයේ, සංස්ථා සේවයේ නියුතු නිලධාරීන් විසින් ඉදිරිපත් කරනු ලබන අයදුම්පත්, අදාළ දෙපාර්තමේන්තු/ආයතන ප්‍රධානීන් මගින් එවිය යුතු ය.

4. තෝරා ගැනීම- මේ සඳහා ලැබෙන අයදුම්පත් අතුරින් සුදුසුකම් ලබා ඇති සියළු දෙනා ලිඛිත පරීක්ෂණයකට කැඳවනු ලබන අතර, ඉන් සමත් වන අය සම්මුඛ පරීක්ෂණයකට හා ප්‍රායෝගික පරීක්ෂණයකට කැඳවීමෙන් පසුව පාඨමාලාව සඳහා තෝරාගනු ලැබේ.

## 5. පාඨමාලාව පිළිබඳ විස්තර :

05.1 විෂය නිර්දේශය පහත සඳහන් පරිදි කොටස් 5කින් යුක්තය :-

- (අ) පුහුණුවීමේ සාමාන්‍ය සිද්ධාන්ත (කායික ගුණාංග හා හැකියාවන්, තාක්ෂණ ක්‍රම, උපාය මාර්ග, පුහුණුවීම් ක්‍රම, සැලසුම් කිරීමේ ක්‍රම, භාරය හා පරීක්ෂණ පිළිබඳ මූලධර්ම ආදී වශයෙනි.)
- (ආ) අවම වශයෙන් ක්‍රීඩා 10 ක් පිළිබඳ න්‍යායික හා ප්‍රායෝගික දැනුම
- (ඇ) ජවන හා සිටිය මලල ක්‍රීඩා පිළිබඳ විශේෂඥතාවය
- (ඈ) ජවන හා සිටිය මලල ක්‍රීඩා වලට අමතරව ක්‍රීඩා ඩිප්ලෝමා පාඨමාලා කාලය තුල ගැහැණු අය හෝ පිරිමි අය සඳහා අවස්ථාවෝචිත පරිදි තෝරා ගන්නා ලද එක් ක්‍රීඩාවක් පිළිබඳ විශේෂඥතාවය.
- (ඉ) ක්‍රීඩා කායික විද්‍යාව හා සමාජ විද්‍යාව, ක්‍රීඩා පරිපාලනය, ක්‍රීඩා සංවිධානය ක්‍රම සහ ක්‍රීඩා මනෝ විද්‍යාව වැනි පොදු විෂයයන් අධ්‍යයනය කිරීම.

05.2 පාඨමාලාවේ කාල සීමාව මාස 12 කි. (අවස්ථාවෝචිත පරිදි කාලසීමාව වෙනස් කිරීමට ඉඩ ඇත.).

05.3 මෙම පාඨමාලාව සඳහා තෝරාගනු ලබන, රැකියා විරහිත අයදුම්කරුවන් විසින් රු. 4,500 ක මුදලක් ද, රජයේ, අමාත්‍යාංශ, දෙපාර්තමේන්තු සංස්ථා හෝ පළාත් සභාවල රැකියාවන් හි නිරත අයදුම්කරුවන් විසින් පෞද්ගලිකව හෝ ආයතනය මගින් රු. 7,500ක මුදලක් ද, පාඨමාලා ගාස්තු වශයෙන් ගෙවිය යුතු ය. මෙම මුදල කුමන හේතුවක් නිසාවත් ආපසු ගෙවනු නොලැබේ.

05.4 පාඨමාලාව හැදෑරීම සඳහා තෝරාගනු ලබන අය, ජාතික ක්‍රීඩා විද්‍යායතනයේ නීති හා රෙගුලාසි පිළිපැදීමට බැඳී සිටිය යුතු ය.

05.5 පාඨමාලාව සාර්ථකව නිම කරන අයට ක්‍රීඩා පිළිබඳ ඩිප්ලෝමා සහතික පත්‍ර ප්‍රදානය කරනු ලැබේ.

## 6. අනෙකුත් කොන්දේසි :

06.1 පාඨමාලාව අවසානයේ දී රැකියාවක් ලබාදීමට මෙම අමාත්‍යාංශය බැඳී නැත.

06.2 එකතු වූවන්, පාඨමාලාව හදාරන්නන් විසින් ජාතික ක්‍රීඩා විද්‍යායතනයේ අධ්‍යක්ෂ සමග ගිවිසුමකට එළඹිය යුතු යැයි මෙම අමාත්‍යාංශය අදහස් කරන්නේ නම්, එම ගිවිසුමට එළඹීමට පාඨමාලාව හදාරන්නන් බැඳී සිටිය යුතුය.

06.3 මෙහි ආවරණය නොවන අතිකුත් කරුණක් වේ නම්, ඒ සම්බන්ධයෙන් ජාතික ක්‍රීඩා විද්‍යායතනයේ අධ්‍යක්ෂ, සිය අභිමතය පරිදි කටයුතු කරනු ඇත.

එස්. විරිකමුල්ල,  
ලේකම්.

2006 පෙබරවාරි මස 13 වැනි දින,  
ක්‍රීඩා හා යොවන කටයුතු අමාත්‍යාංශය,  
අංක 420, බෞද්ධාලෝක මාවත,  
කොළඹ 07.

**ආදර්ශ අයදුම්පත්‍රය**

**ක්‍රීඩා ඩිප්ලෝමා පාඨමාලාව - 2006 වර්ෂය**

01. (i) සම්පූර්ණ නම : \_\_\_\_\_. මයා./මිය./මෙනවිය  
(ii) මූලකුරු සමඟ නම : \_\_\_\_\_.  
(iii) ජාතික හැඳුනුම්පත් අංකය : \_\_\_\_\_.
02. ලිපිනය (i) පෞද්ගලික : \_\_\_\_\_.  
(ii) කාර්යාලයීය : \_\_\_\_\_.
03. උපන් දිනය : \_\_\_\_\_, වර්ෂය : \_\_\_\_\_, මාසය : \_\_\_\_\_, දිනය : \_\_\_\_\_.  
2006.03.24 දිනට වයස : \_\_\_\_\_, වර්ෂ : \_\_\_\_\_, මාස : \_\_\_\_\_, දින : \_\_\_\_\_.

04. ශ්‍රී ලංකා පුරවැසියෙක් ද? නැති ද? යන වග : \_\_\_\_\_,  
පුරවැසියෙක් නම්, ලියාපදිංචි වීමෙන් ද? පරම්පරාවෙන් ද? යන වග : \_\_\_\_\_,

05. (i) ස්ත්‍රී/පුරුෂ භාවය : \_\_\_\_\_,  
(ii) විවාහක/අවිවාහක බව : \_\_\_\_\_,

06. ඔබ රැකියාවක් කරයිද?/නොකරයිද? යන වග : \_\_\_\_\_,  
දැනට දරන තනතුර : \_\_\_\_\_,  
රැකියාවේ සේවා කාලය : \_\_\_\_\_,

07. ලබා ඇති අධ්‍යාපන සුදුසුකම් : \_\_\_\_\_,

වර්ෂය	විභාගය	විෂයයන්	ලබා ඇති සාමාර්ථයන්

08. ක්‍රීඩා කුසලතාවයන් (ලබා ඇති සහතික හා විශේෂ දස්කම් පිළිබඳ මෙහි සටහන් කරන්න): \_\_\_\_\_,

09. (i) ගැසට් නිවේදනය අනුව ඔබ මෙම පාඨමාලාවට සුදුසුකම් ලබන්නේ ඉහත 2., 2 අ, ආ, ඇ, ඈ, ඉ දක්වා වන ඡේදවලින් කුමන ඡේදය යටතේ ද ?  
(ii) අදාළ ඡේදය යටතේ ඔබ ලබා ඇති සුදුසුකම් විස්තර සහිතව සඳහන් කරන්න.: \_\_\_\_\_,

10. වෙනත් විශේෂ කරුණු : \_\_\_\_\_,

11. මෙම පාඨමාලාවට තෝරාගනු ලැබුවහොත්, රු. 4,500 ක හෝ රු. 7,500 ක මුදලක්, පාඨමාලා ගාස්තු වශයෙන් ගෙවීමට ඔබ සූදානම් ද, යන වග : \_\_\_\_\_,

මෙහි ඉහත මා විසින් දක්වා ඇති තොරතුරු සත්‍ය බවත්, නිවැරදි බවත් මම සහතික කරමි. මෙම තොරතුරු අසත්‍ය හෝ වැරදි හෝ බව යම්කිසි අයුරකින් සොයාගනු ලැබුවහොත් මෙම පාඨමාලාව හැදෑරීමට නුසුදුස්සකු වන බව හා පුහුණු පාඨමාලාවෙන් ඉවත් කරනු ලබන බව මම දනිමි.

\_\_\_\_\_.

අයදුම්කරුගේ අත්සන

දිනය : \_\_\_\_\_,

රජයේ පළාත් පාලන සේවයේ හා සංස්ථා සේවයේ නියුක්ත වූවන් සඳහා පමණි.

අධ්‍යක්ෂ,

ජාතික ක්‍රීඩා විද්‍යායතනය,

මෙම .....සේවය කරන.....වන .....මහතා / මහත්මිය/ මෙනවියගේ අයදුම් පත්‍රය නිර්දේශ කර ඉදිරිපත් කරන අතර, මෙම අයදුම්කරු ඉහත පාඨමාලාව සඳහා තෝරාගනු ලැබුවහොත් පාඨමාලා කාලය සඳහා ඔහු/ඇයව සේවයෙන් නිදහස් කළ හැකි බවට සහතික කරමි.

\_\_\_\_\_.

සහතික කරන නිලධාරියාගේ අත්සන

නම : \_\_\_\_\_,

තනතුර : \_\_\_\_\_.

නිල මුද්‍රාව : \_\_\_\_\_,

දිනය : \_\_\_\_\_.

03-05

### සෞඛ්‍ය ආරක්ෂණ හා පෝෂණ අමාත්‍යාංශයේ නීති නිලධාරී තනතුර සඳහා බඳවා ගැනීමේ තරඟ විභාගය

සෞඛ්‍ය අමාත්‍යාංශයේ නීති නිලධාරී තනතුරක් සඳහා පහත සඳහන් සුදුසුකම්ලත් ශ්‍රී ලංකාවේ පුරවැසියන්ගෙන් අයදුම්පත් කැඳවනු ලැබේ. මෙයට යාකර ඇති ආදර්ශ ආකෘතිය අනුව 8 1/2" X 12" (ෆුල්ස්කෑප් ) ප්‍රමාණයේ කඩදාසියේ අයදුම්පත්‍රය සකස් කර මා වෙත පහත සඳහන් ලිපිනයට 2006.04.03 වැනි දිනට හෝ එදිනට පෙර ලැබෙන සේ ලියාපදිංචි තැපෑලෙන් එවිය යුතුය.

සංලක්ෂ්‍ය - සැ.යූ. :

- (i) ආදර්ශ ආකෘති පත්‍රය අනුව පිළියෙල නොකළ අයදුම්පත් ප්‍රතික්ෂේප කරනු ලැබේ.
- (ii) අයදුම්පත ලැබුණු බව අයදුම්කරුවන්ට දන්වා එවනු නොලැබේ.
- (iii) අයදුම්පත්‍රයක් හෝ ඒ හා සම්බන්ධ ලිපියක් හෝ තැපෑලේ දී නැති වූ බවට හෝ ප්‍රමාද වූ බවට කරන පැමිණිලි ගැන සලකා බැලිය නොහැක. අවසාන දිනය දක්වා ඉල්ලුම්පත් එවීම ප්‍රමාද කිරීමෙන් සිදුවිය හැකි පාඩු ඉල්ලුම්කරු විසින්ම විඳ දරාගත යුතුය.

02. සේවයේ නියුක්ත කරවීමේ වගන්ති හා සේවා කොන්දේසි :

- (i) මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. පත්වීමේ දින සිට මාසික ඉපයීම්වලින් 8% ක් දායක මුදල් ගෙවිය යුතුය. පත්වීම අවුරුදු තුනක පරිවාස කාලයකට යටත්වේ. දැනටමත් රාජ්‍ය සේවාවේ නියුක්ත අයදුම්කරුවකු තෝරාගනු ලැබුවහොත් ඔහු හෝ ඇය නිශ්චිත කාලයකට වැඩ බැලීමේ පදනම මත පත් කරනු ලැබේ.
- (ii) තෝරාගනු ලබන රජයේ සේවයේ නියුක්ත අයදුම්කරුවන් ප්‍රථමයෙන් එක් අවුරුදු වැඩ බැලීමේ කාලයක් මත පත් කරනු ලබන අතර, එම වැඩ බැලීමේ කාලය තුළ නිලධාරියාගේ වැඩ හා හැසිරීම හොඳ බවට ඒත්තු ගියහොත්, තනතුරෙහි ස්ථිර කරනු ලබන අතර, වැඩ බැලීමේ කාලය තුළ ඔහු/ඇය තනතුරට නුසුදුසු වුවහොත් ඔහු/ඇය කලින් දැරූ තනතුරට ආපසු යවනු ලැබේ.

03. තනතුරේ සාමාන්‍ය රාජකාරී විස්තර.- මෙම අමාත්‍යාංශයට සම්බන්ධ නීතිමය උපදෙස් ලබාදීම අවශ්‍ය අවස්ථාවල දී අදාළ කටයුතු කිරීම.